

جناب ممنون حسین

صدر اسلامی جمہوریہ پاکستان

کامحنت کشوں کے عالمی دن کے موقع پر پیغام

یکم مئی ۲۰۱۸ء

پاکستان سمیت دنیا بھر میں آج کا دن محنت کشوں کے حقوق کے تحفظ کی علامت کے طور پر منایا جاتا ہے۔ اس دن یہ عہد دہرایا جاتا ہے کہ محنت کش قومی ترقی و خوشحالی کے لیے اپنی ذمہ داری پوری نیک نیتی اور ایمان داری سے ادا کرے گا اور آجر ریاستی و غیر ریاستی، ہر سطح پر محنت کش کے حقوق کی ادائیگی یقینی بنائے گا۔ پاکستانی معاشرے میں آجر اور اجیر کا رشتہ رحمتِ عالم حضور اکرم صلی اللہ علیہ وسلم کے اس فرمان پر استوار ہے کہ محنت کش اللہ کا دوست ہے لہذا اس کا حق پسینہ خشک ہونے سے قبل ادا کر دیا جائے جو محنت کشوں کے حقوق کے تحفظ کے ضمن میں ایک شاندار معاہدے کا سنہری اصول ہے۔

میں آج کے دن کی مناسبت سے نہ صرف اپنی قوم بلکہ عالمی برادری کو یہ بتاتے ہوئے مسرت محسوس کرتا ہوں کہ اس سلسلے میں حکومت پاکستان کی تمام تر پالیسیاں اسی سنہری اصول پر استوار ہیں جن کا تحفظ ریاست کا آئین کرتا ہے۔ یہی جذبہ تھا جس کے پیش نظر حکومت پاکستان نے اپنے حالیہ بجٹ میں بھی وطن عزیز کے محنت کشوں کے معروضوں میں معقول اضافے کی تجویز رکھی ہے جو اس شعبے کی ترقی اور بہبود کے لیے ہماری پالیسیوں کا عملی اظہار ہے۔ حکومت وطن عزیز کی ترقی اور استحکام کے لیے اندرون ملک کام کرنے والے محنت کشوں کے ساتھ ساتھ بیرون ملک کام کرنے والے اپنے ہم وطنوں کے مسائل کے حل اور بہبود کے لیے بھی کئی منصوبوں پر کام کر رہی جن کی ترسیلات زر قومی معیشت کے استحکام میں اہم کردار ادا کرتی ہیں۔

قومی ترقی کی عظیم جدوجہد میں ہمارے جواں ہمت محنت کشوں کا کردار بنیادی اہمیت کا حامل ہے، قوم جس کی قدر کرتی ہے۔ میں یقین رکھتا ہوں کہ ہمارے محنت کش اپنی شاندار روایات کو برقرار رکھتے ہوئے ملک کی تعمیر و ترقی کے لیے اپنا کردار ادا کرتے رہیں گے، ان شاء اللہ۔

<<<>>>